

(1)	(2)	(3)
11	സക്കീന. കെ	31-5-2026
12	റാല ബീഗം. എൻ	31-5-2027
13	മിനി പിലക്കാട്	31-5-2025
14	ആഗസ്റ്റ്. എച്ച്.എൻ	31-5-2024
15	ബിന്ദു. സി. എസ്	31-5-2029
16	ക്ലാർ. വി.ജെ	31-10-2022
17	പ്രീത. എൻ	31-7-2029
18	ജമീല. കെ	30-6-2022
19	ബിന്ദുറാണി. എം	31-8-2030
20	നിഷ. പി	31-5-2026

സ്ത്രീ കൗൺസിലർമാരുടെ കരാർ

289 (5014) ശ്രീമതി ശാന്തകുമാരി കെ.: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) വനിതാ ശിശുവികസന വകുപ്പിനകീഴിൽ സൈക്കോസോഷ്യൽ പദ്ധതി പ്രകാരം സർക്കാർ സ്കൂളുകളിൽ പ്രവർത്തിച്ചുവരുന്ന സ്ത്രീ കൗൺസിലർമാരുടെ കരാർ പുതുക്കി നൽകാത്ത കാര്യം ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ കരാർ പുതുക്കി നൽകാൻ അടിയന്തര നടപടി സ്വീകരിക്കുമോ?

ശ്രദ്ധയിൽപ്പെട്ടിട്ടുണ്ട്. സ്ത്രീ കൗൺസിലർമാരുടെ കരാർ പുതുക്കി നൽകുന്ന തിനാവശ്യമായ നടപടി സ്വീകരിക്കുന്നതിന് വകുപ്പ് ഡയറക്ടർക്ക് നിർദ്ദേശം നൽകിയിട്ടുണ്ട്. ആയതിന്റെ അടിസ്ഥാനത്തിൽ നടപടി സ്വീകരിച്ചുവരുന്നു.

(ബി) കരാർ പുതുക്കുന്നതിനുള്ള പുതിയ എസ്.ഒ.പി. പ്രകാരം കൗൺസിലർ നിയമനത്തിനുള്ള യോഗ്യത എം.എസ്.ഡബ്ല്യു. സ്പെഷലൈസേഷനുള്ള ഒരു വിഭാഗത്തിനുമത്രമായി നിജപ്പെടുത്തിയത് നിലവിൽ ജോലി ചെയ്തുകൊണ്ടിരിക്കുന്ന മറ്റ് സ്പെഷലൈസേഷൻ ഉള്ളവർക്ക് ബാധകമാക്കാതെ പുതിയ നിയമനത്തിൽ മാത്രം ബാധകമാക്കുന്നതിനു നടപടി സ്വീകരിക്കുമോ?

സ്കൂൾ കൗൺസിലർമാരുടെ നിയമനത്തിനുള്ള പുതുക്കിയ യോഗ്യതയായ എം.എസ്.ഡബ്ല്യു. സ്പെഷലൈസേഷൻ, നിലവിൽ ജോലി ചെയ്തുകൊണ്ടിരിക്കുന്ന മറ്റ് സ്പെഷലൈസേഷനുള്ള സ്കൂൾ കൗൺസിലർമാർക്ക് ബാധകമാക്കിയിട്ടില്ല.

(സി) ഗനി, ഞായർ ദിവസങ്ങളിലുൾപ്പെടെ കോവിഡ് ടെലികൗൺസിലിംഗ് ജോലി ചെയ്തിട്ടും കാസർഗോഡ്, വയനാട്, തിരുവനന്തപുരം തുടങ്ങിയ പല ജില്ലകളിലും ഓണറേറിയം തുക മുഴുവനായും നൽകാത്തത് ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ തുക മുഴുവൻ നൽകുന്നതിന് നടപടി സ്വീകരിക്കുമോ?

ഉണ്ട്. കരാർ പുതുക്കുന്നതുവരെ ദിവസവേതനാടിസ്ഥാനത്തിൽ ജോലി ചെയ്ത ദിവസങ്ങളുടെ എണ്ണത്തിനനുപാതികമായി ഓണറേറിയം കണക്കാക്കി നൽകുന്നതിനും അവധി ദിവസങ്ങളിൽ DMHP duty ചെയ്യുന്നുണ്ടെങ്കിൽ ആയതിന്റെ ഹാജർരേഖ അടിസ്ഥാനമായി ടി ദിവസങ്ങൾ duty ആയി പരിഗണിച്ച് ആയതു കണക്കാക്കി ഓണറേറിയം അനുവദിക്കുന്നതിനുമുള്ള നടപടികൾ സ്വീകരിച്ചിട്ടുണ്ട്.

അങ്കണവാടികളുടെ നവീകരണം

290 (5015) ശ്രീമതി ദെലീമ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) അങ്കണവാടികൾ ശിശുസൗഹൃദമാക്കുന്നതിനും കുട്ടികളുടെ ബുദ്ധി വികാസവും പേശിവികാസവും ഉറപ്പുവരുത്തുന്നതിനുമായി പദ്ധതികൾ ആവിഷ്കരിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

അങ്കണവാടികൾ ശിശുസൗഹൃദമാക്കുന്നതിനും കുട്ടികളുടെ പേശിവികാസം ഉറപ്പുവരുത്തുന്നതിനുമായി ചായം (CHAYAM-Child Friendly Anganwadies Yielded through Adornment and make over) എന്ന പേരിൽ ഒരു പദ്ധതി വകുപ്പ് ആവിഷ്കരിച്ചിട്ടുണ്ട്. ടി പദ്ധതി പ്രകാരം സംസ്ഥാനത്തെ 258 അങ്കണവാടികൾ 2 ലക്ഷം രൂപ നിരക്കിൽ നവീകരിക്കുന്നതിന് നടപടി സ്വീകരിച്ചിട്ടുണ്ട്.

(ബി) അങ്കണവാടികളുടെ നവീകരണത്തിലൂടെ എന്തെല്ലാം കാര്യങ്ങളാണ് സജ്ജീകരിക്കാൻ ഉദ്ദേശിക്കുന്നതെന്ന് വിശദമാക്കാമോ?

അങ്കണവാടി കെട്ടിടവും പരിസരവും പരിവർത്തനപ്പെടുത്തി അതിനെ പഠന സാമഗ്രിയാക്കി മാറ്റുന്നതിനും ചുമരുകളിൽ ചിത്രങ്ങൾ, ജ്യോമിതീയ രൂപങ്ങൾ, അക്കങ്ങൾ, അക്ഷരങ്ങൾ, എന്നിങ്ങനെ ബൗദ്ധിക വികാസം സാധ്യമാകുന്ന വിധത്തിൽ വർണ്ണ വൈവിധ്യമാർന്ന ചിത്രങ്ങൾ ആലേഖനം ചെയ്തും കളിയുപകരണങ്ങൾ സ്ഥാപിച്ച് കളിമുലകൾ സൃഷ്ടിച്ചുകൊണ്ടും കുഞ്ഞുങ്ങളിലെ ചാലക പേശികളുടെ വികാസം ഉറപ്പുവരുത്തുന്നതിനും, സംഗീതം ആസ്വദിക്കുന്നതിനും അവരുടെ കുഞ്ഞുകുഞ്ഞു